

**ШАРТНОМА
БАРОИ ХИЗМАТРАСОНӢ ДАР ДОИРАИ
ЛОИӢАИ “КОРТИ ЗЕРӢИСОБӢ” ДАР ҶСК “БОНКИ ЭСХАТА”
(ОФЕРТАИ ОММАВӢ)**

Ҷамъияти саҳомии кушодаи “Бонки Эсхата” минбаъд “Бонк” номида мешавад аз як тараф ва Шахси ҳуқуқӣ ё Соҳибкорӣ инфиродӣ, ки тибқи талаботи қонунгузорӣ амал менамояд ва минбаъд “Мизоч” номида мешавад аз тарафи дигар, дар якҷоягӣ “Тарафҳо” ва дар алоҳидагӣ “Тараф” номида мешаванд, Шартнома барои хизматрасонӣ дар доираи лоиҳаи корти зерҳисобӣ дар ҶСК “Бонки Эсхата” (минбаъд Шартнома) бо шарту талаботҳои боби 1-и Шартномаи мазкур бо шартҳои зерин бастанд:

1. ТАРТИБИ БАСТАНИ ШАРТНОМА

1.1. Шартномаи мазкур офертаи оммавӣ ба ҳисоб рафта дар сомонаи расмӣ Бонк www.eskhata.com ё дар барномаи низоми фосилавии бонкии “Эсхата бизнес” (минбаъд- барномаи фосилавии бонкӣ) ё дар воҳидҳои сохтории бонк дар шакли чопӣ, ҷойгир карда мешавад. Аксепти шартномаи мазкур аз ҷониби Мизоч ин ба Бонк дар шакли чопӣ бо имзои шахсӣ ва муҳр ё тариқи барномаи фосилавии бонкӣ дар шакли электронӣ пешниҳод намудани шакли аз тарафи Бонк муқарраршудаи Ариза-дархост оид ба қабули офертаи оммавӣ (замимаи №1) мебошад.

Аксепт пурра ва бечунучаро ҳисобида мешавад, агар шартҳои зерин дар маҷмӯъ иҷро карда шаванд:

- Ариза-дархост бо имзои Мизоч ва нақши муҳр дарҷгашта ё тариқи барномаи фосилавии бонкӣ дар шакли электронӣ ба Бонк пешниҳод карда шавад;
- Ба Бонк тибқи талаботи қонунгузорӣ, санадҳои меъёрии БМТ ва санадҳои дохили бонкӣ маҷмӯи ҳуҷҷатҳо, ки барои бастани Шартномаи мазкур заруранд, пешниҳод карда шаванд.

Аксепти пешниҳоди оммавӣ наметавонад бо тартиби дигаре анҷом дода шавад, ба ғайр аз талаботҳои, ки Шартномаи мазкур пешбинӣ намудааст.

Ариза-дархост аз лаҳзаи аз ҷониби корманди Бонк қабул намудан ва дар он қайд оиди қабул шудан гузаштан, далели баста шудани Шартномаи мазкур мебошад. Дар ҳолати бо барномаи фосилавии бонкӣ пешниҳод шудани ариза-дархост, он аз ҷониби корманди Бонк тариқи низоми автоматикунонидашудаи бонкӣ қабул карда мешавад. Як нусхаи Ариза-дархост бо имзои Мизоч ва нақши муҳр дарҷгашта ва бо қайди Бонк дар Бонк нигоҳ дошта мешавад, нусхаи дуҷуми Ариза-дархост бошад бо қайди Бонк тибқи дархости Мизоч ба Мизоч дар шакли чопӣ ё шакли электронӣ тариқи барномаи фосилавии бонкӣ пешниҳод карда мешавад.

1.2. Аксепти Шартномаи мазкур аз ҷониби Мизоч ин тасдиқи бо шарту талаботҳои Шартномаи мазкур ва Тарофаҳои бонк шинос шудани Мизоч мебошад. Мизоч инчунин тасдиқ ва розӣ аст, ки шарту талаботҳои Шартнома ва Тарофаҳои бонкро риоя менамояд.

1.3. Маҳалли басташудани шартнома, маҳалли ҷои қайди Бонк ва ё воҳидҳои сохтории он, ки ба Мизоч хизмат мерасонад, ба ҳисоб меравад.

2. МАТЛАБИ ШАРТНОМА

2.1. Тибқи шартномаи мазкур Бонк ба Мизоч хизматрасониро дар самти таъмини ҳисоббаробаркуниҳои ғайринақдӣ барои пардохт намудани молҳо, хизматрасониҳо, андозпулиҳо, бочҳо, ҷаримапулиҳо ва дигар пардохтпулиҳоро бо истифодаи кортҳои пардохтии бонкии Бонк - минбаъд Кортҳо, инчунин додани кортҳо ба кормандони Мизоч ва амалиётҳои ҳисоббаробаркуниро аз рӯи суратҳисобҳои кортҳо мерасонад. Мизоч бошад уҳдадор мегардад, ки тибқи тарофаи амалкунандаи Бонк ҳаққи хизматрасониро пардохт намояд.

3. ҲУҚУҚ ВА УҲДАДОРИҲОИ МИЗОЧ

3.1. Мизоч уҳдадор мешавад, ки:

3.1.1. Ба Бонк чунин ҳуҷҷатҳоро пешниҳод намояд:

- рӯйхати кормандоне (нусхаи шиноснома ва РМА-и кормандон), ки ба онҳо кортҳо дода мешаванд (Замимаи №2-и шартномаи мазкур (минбаъд-Рӯйхат), ки бо муҳр ва имзои шахсони ваколатдори Мизоч тасдиқ карда шудааст дар шакли чопӣ ё электронӣ тариқи барномаи фосилавии бонкӣ);
- нусхаи фармони ба кор қабул кардани корманд;
- ваколатнома ба Намояндаи Мизоч, ки ба Бонк ҳуҷҷатҳои лозимаро пешниҳод менамояд;
- дигар ҳуҷҷатҳо, ки тибқи талаботи санадҳои меъёрии ҳукукии БМТ ва санадҳои дохили бонкӣ муқаррар шудаанд.

Ҳуҷҷатҳои дар боло зикршуда, хангоми тариқи барномаи фосилавии бонкӣ пешниҳод шудан, бо ҳуҷҷатҳои ба таври чопӣ бо имзо ва муҳр тасдиқшуда баробар ҳисобида мешаванд.

3.1.2. Кормандонро, ки барои онҳо кортҳо дода мешаванд, бо тарофаҳо оид ба додан ва хизматрасонии корт (минбаъд - Тарофаҳо) ва «Қоидаҳои истифодабарии корт дар ҶСК «Бонки Эсхата» (минбаъд Қоида(ҳо)) шинос намояд.

3.1.3. Мутобиқи рӯйхати ба Бонк пешниҳодшуда ҳузури кормандонро дар Бонк барои бастанӣ «Шартномаи суратҳисоби кортӣ ва пешниҳоди корти бонкӣ» ва имзо дар ариза, ки намудааш аз тарафи Бонк тасдиқ шудааст, таъмин намояд.

3.1.4. Маблағҳои зарурии ба корт барои пардохти молҳо, хизматрасониҳо, андозпулиҳо, бочҳо, ҷаримапулиҳо ва дигар пардохтпулиҳо интиқол мекардари бо назардошти ҳаққи хизматрасонӣ – комиссияи Бонк, тибқи супоришномаи пардохтӣ гузаронад.

3.1.5. Гузаронидани маблағҳо бояд дар давоми рӯзи амалиётӣ аз тарафи Бонк муқарраршуда ба амал бароварда шавад (аз соати 8:00 дақиқа то соати 16:00) минбаъд - рӯзи амалиётӣ. Дар ҳолати баъд аз гузаштани рӯзи амалиётӣ аз тарафи бонк муқарраршуда гузаронидани маблағҳо, рӯзи гузаштани маблағҳо рӯзи ояндаи корӣ ҳисобида мешавад.

3.1.6. Ба Бонк дар рӯзи амалиётӣ супоришномаи пардохтиро барои гузаронидани маблағҳои дар банди 3.1.4-и Шартномаи мазкур зикршуда дар шакли электронӣ (тариқи барномаи фосилавии бонкӣ) ва ё дар шакли қоғазӣ пешниҳод намояд. Таъиноти ин супоришномаи пардохтӣ бояд «*Пардохти маблағҳои зерҳисобӣ*» нишон дода шаванд.

3.1.7. Ба мутобиқати рақами кортҳо ва реквизитҳои кормандон - дорандагони кортҳо, рақамҳои суратҳисоб, ки дар ҳуҷҷатҳо, аз он ҷумла, дар Супоришномаи пардохтии ба Бонк пешниҳодшаванда нишон дода шудааст, мустақилона назорат мекунад ва ҷавобгар мебошад.

3.1.8. Дар ҳолати қатъи муносибатҳои меҳнатӣ бо кормандони Мизоч ҳамон лаҳза аз ин воқеа ба Бонк дар шакли хаттӣ (ба суроғи электронии бонк) Огоҳинома оид ба қатъи муносибатҳои шартномавӣ бо корманд, ки маълумотхоро оид ба кормандони аз кор озодшуда) бо нишон додани, ному насаб, маълумотҳои шиноснома, рақами суратҳисоб ва санаи қатъи муносибатҳои шартномавӣ, дар муддати 5 (панҷ) рӯзи корӣ ирсол намояд.

3.1.9. Фавран Бонкро ба таври хаттӣ оиди тамоми тағйиротҳои дар маълумотномаи шахсии кормандон ба амал омада, ки пештар ба Бонк дода шуда буд (маълумотҳои шиноснома, ному насаби корманд, рақами телефон, суроғи бақайдгирӣ ва суроғи ҷойи истиқомат), огоҳ намояд.

3.2.Мизоч ҳуқуқ дорад:

3.2.1. Мустақилона кормандонро, ки барои гирифтани корт ҳуқуқ доранд, муайян намояд.

3.2.2. Дар ҳолати гум шудани корт ба Бонк барои ба корманд додани корти нав бо дархост муроҷиат намояд.

3.2.3. Дар ҳолати розӣ нашудан бо тағйиротҳои шартҳои Шартнома, Тарофаҳо ва Қоидаҳо Мизоч ҳуқуқ дорад пеш аз муҳлат Шартномаро қатъ кунад ва дар ин бора Бонкро 10 (дах) рӯз пеш аз қатъ намудан, огоҳ намояд.

4. ҲУҚУҚ ВА УҲДАДОРИҲОИ БОНК

4.1. Бонк уҳдадор мешавад, ки:

4.1.1. Барои кормандони Мизоч суратҳисоби бонкӣ кушода, кортхоро на дертар аз 10 (Дах) рӯзи кории баъд аз рӯзи дигари иҷроиши амалҳои дар бандҳои 3.1.1 ва 3.1.3-и дар Шартномаи мазкур нишондодашуда, пешниҳод намояд.

4.1.2. Ба кормандони Мизоч хизматрасониҳоро мутобиқи қонунгузории амалкунандаи Ҷумҳурии Тоҷикистон, санадҳои меъёрии ҳукукии БМТ, шартномаи мазкур ва шартномаи суратҳисоби кортӣ ва пешниҳоди корти бонкӣ ба роҳ монад.

4.1.3. Ба суратҳисоби кортҳои зерҳисобии ба кормандони Мизоч пешкашшуда, гузаронидани маблағхоро дар рӯзи гузаштани маблағҳо мувофиқи банди 3.1.5-и шартномаи мазкур ба амал барорад ва бо баробари ин лозим аст, ки аз тарафи Мизоч пешниҳод кардани Супоришномаи пардохтӣ дар шакли

хаттӣ ва (ё) дар шакли электронӣ (тариқи барномаи фосилавии бонкии “Эсхата бизнес”), ки дар банди 3.1.6-и шартномаи мазкур пешбинӣ шудааст, ба шарт, ки ба суратҳисоби аз тарафи Бонк номбаршуда, маблағ ворид гардад.

4.1.4. Бонк ухдадор мешавад, Мизочро оиди ошкор шудани далели номувофиқатӣ ва нодурустии дар ҳуҷҷатҳои аз тарафи Мизоч пешниҳодшуда, ки дар шартномаи мазкур пешбинӣ шудааст, дар давоми рӯзи корӣ пас аз ошкор шудани номувофиқатӣ ва нодурустии зикршуда огоҳ намояд.

4.2. Бонк ҳуқуқ дорад:

4.2.1. Ба Мизоч барои додан (аз нав додан)-и корт дар ҳолати ҳуҷҷатҳои пешниҳодшуда ба талаботҳои Бонк мутобиқ набудан, рад кунад.

4.2.2. Яктарафа ба Шартномаи мазкур ё замимаҳои он ва Тарофаи Бонк тағйироту иловаҳо ворид намояд ва оид ба яктарафа тағйир ёфтан (аз он ҷумла, оиди мавриди амал қарор гирифтани чунин тағйиротҳо) на дертар аз **10 (даҳ)** рӯзи тақвимӣ то мавриди амал қарор гирифтани тағйироту иловаҳо ба мизоч маълумот диҳад. Маълумот ба Мизоч аз тарафи Бонк тариқи лавҳаҳои иттилоотии бонкӣ ва ё инчунин тавассути ҷойгирнамоии таҳрири нави Шартнома (замимаҳои он) ва Тарофаи Бонк ва ё ҳуди тағйироту иловаҳо дар сомонаи расмӣ Бонк www.eskhata.com /низоми фосилавии бонкӣ, расонида мешавад.

4.2.3. Ба суратҳисоби корти бонкии кормандони Мизоч маблағҳоро дар чунин мавридҳо нагузаронад:

- дар ҳолати аз ҷониби шахсони сеюм пурра шудани суратҳисоби корти бонкӣ;
- дар ҳолати нагузаштани ҳаққи хизматӣ ба Бонк тааллуқдошта;
- ҳангоми мавҷуд будани номувофиқатии маблағи дар супоришномаи пардохтӣ зикршуда, ки аз тарафи Мизоч пешниҳод/фиристода шудааст;
- ҳангоми ба Бонк дастрас нашудани ҳуҷҷатҳо мувофиқи банди 3.1.5. ва 3.1.6.-и Шартномаи мазкур муқарраршуда;

- агар яке аз рақамҳои суратҳисобҳои корти бонкии кормандони Мизоч, ки дар супоришномаи пардохтӣ нишон дода шудааст, бо суратҳисоби воқеӣ мувофиқ наояд ё суратҳисоби гирандаи маблағ набошад. Дар ин маврид Бонк ҳуқуқ дорад маблағҳои аз Мизоч воридшударо дар муҳлатҳои аз тарафи қонунгузории амалкунандаи Ҷумҳурии Тоҷикистон муқарраршуда ба суратҳисоби Мизоч баргардонад.

4.2.4. Ҳангоми вайрон намудани талаботҳои қонунгузорӣ дар бораи муқовимат ба қонунигардонии (расмикунонии) даромадҳои бо роҳи ҷиноят бадастоварда, маблағгузории терроризм ва маблағгузории паҳнкунии силоҳи қатли ом иҷрои супориши Мизочро рад намояд ё шартномаро қатъ кунад.

4.2.5. Ҳангоми дар давоми 6 (шаш) моҳ аз суратҳисоби Мизоч ба корти пардохтии бонкии корманд(он)-и Мизоч ворид нашудани маблағҳои пардохтии дар банди 2.1.-и Шартномаи мазкур пешбинигардида, корти пардохтии бонкии корманд(он)-и Мизочро аз хизматрасонии лоиҳаи корти зерҳисобӣ ба хизматрасонии умумӣ тағйир диҳад. Хизматрасонии минбаъда бо корти пардохтии бонкӣ дар асоси Тарофаи амалкунандаи Бонк ба танзим дароварда мешавад.

5. МАҲФИЯТ

5.1. Маълумоте, ки Бонк ва Мизоч дар асоси Шартномаи мазкур ба ҳамдигар пешниҳод мекунанд, махфӣ ҳисобида мешавад.

5.2. Тарафҳо тамоми чораҳои заруриро меандешанд, ки роҳи ошкор шудани маълумотҳои мутобиқи шартнома ба дастомадаро пешгирӣ намоянд. Маълумот ба шахси сеюм танҳо дар асоси қоидаҳое, ки қонунгузории амалкунандаи Ҷумҳурии Тоҷикистон муқаррар кардааст, пешниҳод карда мешавад.

5.3. Барои мукотибот суроғаҳои электронии Тарафҳо, ки дар Ариза-дархост зикр карда мешавад, истифода мегардад.

6. ПАРДОХТИ ҲАҚҚИ ХИЗМАТРАСОНИИ БОНК

6.1. Мизоч ҳаққи хизматрасонии аз тарафи Бонк расонидашударо мутобиқи Тарофаи амалкунандаи Бонк пардохт мекунад.

6.2. Пардохти ҳаққи хизматрасонӣ бо чунин тарз амали карда мешавад:

6.2.1. Бо асъори милли - сомонӣ;

6.2.2. Тибқи супоришномаи пардохтӣ аз рӯи нишониҳо (реквизит)-и муқарраршуда ҳангоми пурра намудани суратҳисоби корти зерҳисобӣ. Маблағи ҳаққи хизматрасонии бонк ба таври беаксептӣ ҳангоми иҷро намудани супориши Мизоч, ситонида мешавад.

6.3. Дар дигар ҳолатҳо (ҳангоми аз тарафи Мизоч тариқи супоришномаи пардохтӣ пардохт нагардидани ҳаққи хизматрасонии Бонк) Бонк ҳуқуқ дорад, маблағи ҳаққи хизматрасониро ба таври беаксептӣ аз дигар суратҳисобҳои Мизоч ситонад.

7. ҶАВОБГАРИИ ТАРАФҲО

- 7.1. Барои иҷро накардан ва ё иҷрои номатлуби шартҳои Шартномаи мазкур, тарафҳо мутобиқи қонунгузории амалкунандаи Ҷумҳурии Тоҷикистон ҷавобгар мебошанд.
- 7.2. Бонк барои дуруст ва/ё сари вақт гузаронида нашудани маблағҳо ба суратҳисобҳои корти бонкии кормандони Мизоч бо сабабҳои хатогиҳои Мизоч дар супоришномаи пардохтӣ, ҷавобгар намебошад.
- 7.3. Мизоч, ҳамчун пардохткунандаи маблағҳо, ҳамаи баҳсхоро, ки ҳангоми додани фармоиши нодуруст оид ба гузаронидани маблағ ба суратҳисоби кортии кормандонаш сар мезанад, мустақилона бо кормандони худ ҳал менамояд.
- 7.4. Мизоч уҳдадор мешавад, ки ба Бонк ҳамаи ҳуҷҷатҳои дар банди 3.1.1. Шартномаи мазкур зикршуда ва супоришномаҳои пардохтиро бо маълумотҳои санҷида ва дақиқ пешниҳод намояд.
- 7.5. Мизоч ҷавобгари оид ба дуруст нишон додани рақамҳои суратҳисобҳои кортӣ ва маблағҳои пулие, ки бояд ба ҳар як корманди Мизоч пардохт шавад, ки он дар доираи Шартномаи мазкур дар намуди маводи чопшуда / электронӣ бошад, ба зиммаи худ мегирад.
- 7.6. Ҷавобгарӣ оид ба номутобикии ҳуҷҷатҳое, ки аз тарафи Мизоч дар маводи чопшуда ва ё электронӣ пешниҳод карда шудааст, ба зиммаи Мизоч гузашта мешавад.
- 7.7. Дар сурати дер ё нодуруст ба суратҳисоби кортӣ, рақамҳои суратҳисоби кормандони Мизоч гузаронидан ё аз онҳо хориҷ кардани маблағҳои пулӣ, Бонк бояд барои ҳар рӯзи таъхир, ба Мизоч аз рӯи маблағи муҳлати пардохташ батаъхирарфта мувофиқ ба меъёри бозтамвили Бонки миллии Тоҷикистон ҷарима диҳад.
- 7.8. Ҳангоми аз ҷониби Мизоч баъд аз имзо шудани Шартномаи мазкур, аз хизматрасонии лоиҳаи корти зерҳисобӣ даст кашидан ё шартномаро қатъ намудан Мизоч ҷавобгари молиявиро ба зиммаи худ дар намуди пардохти хароҷотҳои воқеии Бонкро аз рӯи арзиши кортҳои фармоишшуда ба уҳда мегирад. Бонк ҳуқуқ дорад, ки дар ҳолати мазкур маблағи корҳои бонкии фармоишшударо аз суратҳисоби Мизоч тариқи беаксептӣ ситонад.
- 7.9. Дар сурати аз ҷониби Мизоч иҷро нашудани уҳдадорихои дар зербанди 3.1.8.-и Шартномаи мазкур, Бонк ҳуқуқ дорад ба андозаи 1 % аз маблағи дар суратҳисоби кортии собиқ корманди Мизоч гардиш шуда, аз ҳисоби Мизоч ҷарима ситонад.

8. ҲОЛАТҲОИ ҒАЙРИЧАШМДОШТ

- 8.1. Тарафҳо аз масъулияти пурра ё қисман иҷро накардани уҳдадорихои тибқи шартномаи мазкур ба зиммаи худ гирифтаашон озод мешаванд, агар он дар натиҷаи ҳолатҳои фавқулода, ки баъди имзо шудани шартномаи мазкур ба миён омада ва барои тарафҳо ғайричаشمдошт ва рафънопазир мебошанд.
- 8.2. Ба ҳолатҳои фавқулода рӯйдодҳое мансубанд, ки тарафҳо ба онҳо таъсир расонида наметавонанд ва барои ба миён омадани онҳо ҷавобгар нестанд, аз қабили: обхезӣ, сӯхтор, заминларза, дигар офатҳои табиӣ, осеб дидани хатҳои алоқа, корпартоиҳо, ҳолати ҷанг, қарорҳои ҳукумати ва ё фармонҳои мақомотҳои давлатӣ, ки бевосита ё бавосита барои иҷрои уҳдадорихои Шартномаи мазкур монеа мешаванд.
- 8.3. Муҳлати иҷроиши уҳдадорихо аз рӯи шартномаи мазкур ба муҳлати давом ёфтани ҳолатҳои фавқулода гузаронида мешавад.
- 8.4. Агар ҳолатҳои мазкур беш аз 30 (си) рӯзи тақвимӣ давом ёбанд, ҳар як тараф ҳуқуқ дорад, ки аз иҷрои уҳдадорихои шартномавӣ даст кашад ва дар ин ҳолат тарафҳо аз ҳуқуқи ҷуброни хисороти эҳтимоли озод мешаванд.
- 8.5. Тарафе, ки дар ҳолати фавқулода қарор дорад, бояд тарафи дигарро тариқи хаттӣ ё электронӣ ва тибқи талаботи тарафи дигар бо пешниҳоди ҳуҷҷатҳои тасдиқкунандаи мавҷудияти чунин ҳолатҳо, ки аз ҷониби мақомоти давлатӣ дода шудааст, огоҳ намояд.

9. ТАРТИБИ ҲАЛЛИ БАҲСҲО

- 9.1. Баҳсҳое, ки байни тарафҳо ҳангоми иҷрои шартномаи мазкур ба миён меоянд, бо роҳи гуфтушунид байни тарафҳо ҳал карда мешаванд.
- 9.2. Дар ҳолати аз ҷониби кормандони Бонк, саривақт иҷро накардан, дағалона рафтор намудан ва дигар кирдорҳое, ки ба пастшавии сифати хизматрасонӣ ва поймолкунии ҳуқуқҳои Мизоч оварда мерасонад, Мизоч метавонад тариқи рақами **808** ва ё почтаи электронии **shikoyat@eskhata.tj** ба Бонк муроҷиат намояд.
- 9.3. Даъво, иддао ба ҳаҷм ва ё муҳлати гузаронидани маблағ ба суратҳисоби кортӣ, рақамҳои суратҳисоби кормандони Мизоч аз Тарафҳо ҷиҳати баррасӣ дар асоси аризаи Тарафи дигар қабул карда

мешавад, ки он якҷоя бо нусхаи ҳуҷҷатҳои дахлдор, ки аз тарафи роҳбарияти ҳамон Тараф тасдиқ карда шудааст, қабул карда мешавад.

9.4. Дар ҳолате, ки баҳасҳо ба тариқи гуфтушуниди тарафайн ҳалли худро наёбанд, онҳо мутобиқи қонунгузори амалкунандаи Ҷумҳурии Тоҷикистон дар суди иқтисодӣ баррасӣ мегарданд.

10. МУҲЛАТИ АМАЛИ ШАРТНОМА, ШАРТ ВА ҚОИДАҲОИ БЕКОР КАРДАНИ ОН

10.1 Шартномаи мазкур аз мавриде, ки Ариза-дархост аз ҷониби Бонк оиди қабул шудан қайд гузошта мешавад қувваи ҳуқуқӣ пайдо мекунад ва ба муҳлати номуайян амал менамояд.

10.2. Тарафҳо ҳуқуқ доранд, ки Шартномаи мазкурро яктарафа қатъ намоянд. Тарафе, ки майли қатъ кардани Шартномаро дорад, ба Тарафи дигар 30 (си) рӯз пеш огоҳиномаи хаттӣ бо ибрози хоҳиши қатъ намудани Шартнома, ирсол менамояд. Пас аз 30 (си) рӯз аз мавриди гирифтани чунин огоҳинома, Шартнома қатъшуда ба ҳисоб меравад, ба шарте ки он нисбат ба Тарафи огоҳинома фиристода даъвое надошта бошад.

10.3. Ҳангоми қатъ кардани Шартнома бо ташаббуси кадоме аз Тарафҳо ки набошад, Мизоч бояд дар муддати 15 (Понздаҳ) рӯзи корӣ кортҳо ва ариза оид ба бастанӣ (маҳкам) кардани суратҳисобҳои корти бонкиро, ки он аз тарафи кормандони Мизоч имзо шудааст, ҳангоми рад кардани истифодаи минбаъдаи кортҳо, ё худ ариза оид ба гузаронидан баҳри хизматрасонӣ бо Тарафҳои амалкунандаи Бонк нисбат ба кортҳо, ки он аз тарафи кормандони Мизоч имзо шудааст, дар ҳолати минбаъд чихати истифода қарор додани кортҳо, пешкаш намояд.

10.4. Ҳама гуна тағйирот ва илова ба Шартномаи мазкур, ба истиснои ҳолати дар банди 4.2.2. Шартномаи мазкур зикр гардида, ба таври хаттӣ иҷро шуда, ба он ҳар ду Тараф имзо мегузорад ва он ҷузъи ҷудонашавандаи Шартномаи мазкур маҳсуб мешавад.

11. ТАЛАБОТҲОИ ЗИДДИКОРРУПСИОНӢ

11.1. Тарафҳо уҳдадоранд, ки талаботҳои қонунгузори Ҷумҳурии Тоҷикистон мубориза бар зидди коррупсияро бе ҷунну ҷаро риоя намояд. Тарафҳо огоҳ ҳастанд ва тасдиқ менамоянд, ки барои содир намудани кирдорҳои коррупсионӣ ҷавобгарии ҷинойтӣ, маъмурӣ, маданӣ ва интизомӣ вучуд дорад.

11.2. Ҳар як тарафи шартномаи мазкур қарорат ва тасдиқ менамояд, ки на худ тараф, на роҳбарият ва ё кормандон ва дигар шахсони масъули онҳо бо мақсади бастанӣ шартнома ва амали он, маблағҳои пулӣ, қоғазҳои қиматнок, ягон намуди имтиёз ва ё дигар намуди молҳои арзишнок пешниҳод/талаб/ваъда намодаанд. Тарафҳо дар давоми амали шартномаи мазкур ва баъд аз он ҳам уҳдадоранд ҷораҳои заруриро барои содир нашудани кирдорҳои коррупсионӣ андешанд.

11.3. Дар ҳолати аз ҷониби яке аз Тараф вайрон шудани талаботи дар боло қайдшуда Тарафи дигар ҳуқуқи яктарафа қатъ намудани шартномаро дорад.

12. МУҚАРРАРОТИ ХОТИМАВӢ

12.1. Дигар ҳолатҳо ва шартҳои, ки дар Шартномаи мазкур пешбинӣ нашудаанд, мутобиқи қонунгузори амалкунандаи Ҷумҳурии Тоҷикистон танзим карда мешаванд.

12.2. Ҳангоми тағйир ёфтани суроға ё суроғаи ҳуқуқӣ, нишониҳои бонкӣ, ҳайати ашхоси дар корти намунаи имзоҳо дарҷ гардида ва инчунин ягон дигар тағйироте, ки барои иҷрои шартҳои Шартномаи мазкур таъсир мерасонанд, Тарафҳо вазифадоранд, ки ба таври хаттӣ фавран ба ҳамдигар хабар диҳанд. Ҳангоми тағйир ёфтани ҳайати ашхоси дар корти намунаи имзоҳо дарҷ гардида, қатъи ваколати ашхоси ба ҳуҷҷатҳои партдохтӣ ҳуқуқи имзо дошта бояд ин, ки ба таври ҳуҷҷатӣ тасдиқ карда шавад.

12.3. Мизоч метавонад тавассути рақами телефони +992 44 6000600 ё рақами кӯтоҳи 808 ба сохтори масъули хизматрасони Бонк, ки бо мизочон корбарӣ менамояд, муроҷиат намояд.

12.4. Шартномаи мазкур бо замимаҳои ва ҳуҷҷатҳои дар муносибати байни Мизоч ва Бонк истифодашавандае, ки ба тариқи электронӣ бо истифодаи барномаи фосолавии бонкии “Эсхата бизнес” аз ҷониби Мизоч ба Бонк равона карда мешаванд, ҳангоми натиҷаи мусбӣ аутентификатсия ва мушаххаскунии Мизоч, аз номи Мизоч фиристонида шуда ҳисоб меёбанд. Шартномаи мазкур ва замимаҳои он, ки ба таври электронӣ пешниҳод шудаанд дорои эътибори ҳуқуқии баробар бо ҳуҷҷати ҳомили қоғазӣ бо даст имзо карда, эътироф карда мешавад.

12.5. Шартнома дорои замимаҳои зерин аст:

Замимаи №1: Ариза-дархост

Замимаи №2: Рӯйхати кормандони Мизоч

12. МАЪЛУМОТ ОИДИ БОНК:

Ҷамъияти саҳомии кушодаи «Бонки Эсхата» (Сарбонк)

Иҷозатномаи Бонки миллии Тоҷикистон барои иҷрои амалиётҳои бонкӣ аз 20-уми майи соли 2010. Мухлати амали иҷозатнома - бемуҳлат.

Суроға: 735700, Ҷумҳурии Тоҷикистон, ш. Хучанд, к. Гагарин 135

Хадамоти маълумотӣ (Маркази тамос): 808

Суратҳисоби муросилотӣ: 20402972457071

РЯМ:5110001371

РМА: 510004229

БИК: 350501707

СВИФТ: EJSATJ22

Ба ҶСК “Бонки Эсхата”

АРИЗА-ДАРХОСТ

Аз Шумо хоҳиш менамоем, ки ба ташкилоти мо барои пайваستшавӣ ба хизматрасонии лоиҳаи корти зерҳисобӣ дар ҶСК «Бонки Эсхата» иҷозат диҳед.

Номгӯи ташкилот	
ИНН	

Бо пешкаши Ариза-дархости мазкур тасдиқ менамоем, ки бо шартҳои Шартнома барои хизматрасонӣ дар доираи лоиҳаи корти зерҳисобӣ дар ҶСК “Бонки Эсхата” (офертаи оммавӣ) ва Тарофаи Бонк шинос ва розӣ мебошам.

Дар ҳолати аз кор озод шудани корманд, ки истифодабарандаи корти зерҳисобӣ мебошад, ухдадор мешавам, ки фавран ба ҶСК “Бонки Эсхата” тариқи хаттӣ, вале на дертар аз рӯзи воқеии аз кор озод шудан хабар диҳам.

Почтаи электронӣ барои мукотибот: _____

АЗ МИЗОҶ

(Вазифа ва ному насаби роҳбари ташкилот)

(имзо)
ҚМ

Сана: «___» _____ 20__ сол

ҚАЙДИ БОНК:

Ариза-дархости мазкур аз ҷониби Бонк қабул карда шуд.
Маълумот ва ҳуҷҷатҳои пешниҳодшуда тафтишкарда шуд.

Суратҳисоби транзитӣ № _____ кушода шуд.

Почтаи электронӣ барои мукотибот: _____

АЗ БОНК

(Ному насаби корманди Бонк, вазифа)

(имзо)
ҚМ

Сана: «___» _____ 20__ сол

Рӯйхати кормандони Мизоч

р/т	Ному насаби корманд	Суроғай ҷои зист	Рақами телефон (+992.....)	Шиноснома (силсила)	Рақами шиноснома	Санаи дода шудаи шиноснома	Аз ҷониби ки шиноснома дода шудааст	Рӯзи таваллуди корманд	РМА (ИНН)

Директор _____

Ҷ.М.

Сармуҳосиб _____